

اینٹی رائٹس اسکواڈ اور اینٹی ڈکیت آپریشن فورس تشکیل دی جا رہی ہیں

کراچی 09 ستمبر 2015

سندھ ریزرو پولیس کی موجودہ افرادی قوت میں سے تمام تر جدید آلات / آرمز اینڈ ایمیونیشن سے لیس اینٹی رائٹس اسکواڈ اور اینٹی ڈکیت آپریشن فورس تشکیل دی جا رہی ہیں یہ بات آئی جی سندھ غلام حیدر جمالی کو الیس آر پی ہیڈ کوارٹرز اور الیس آر پی بیس II کے دورے کے موقع پر ڈی آئی جی الیس آر پی آصف اعجاز شیخ نے بریفنگ کے دوران بتائی۔ اس موقع پر آئی جی سندھ کو گارڈ آف آنرز پیش کیا گیا۔

ڈی آئی جی الیس آر پی نے بتایا کہ اس حوالے سے اہلکاروں کے لیے ایک جامع تربیتی پروگرام بھی ترتیب دیا جا چکا ہے انہوں نے مزید بتایا کہ الیس آر پی کے 200 سے زائد اہلکار ضلعی پولیس کے ساتھ ہائی وے پیٹرولنگ پر بدستور مامور ہیں انہوں نے کہا کہ الیس آر پی کی موجودہ 5756 افرادی قوت میں سے 396 اہلکار کراچی پولیس کے ساتھ سیکیورٹی ذمہ داریاں انجام دے رہے ہیں علاوہ ازیں کوئیک ریسپانس فورس کے 395 اہلکار بھی کراچی پولیس کے ڈسپوزل پر ہیں جبکہ صوبہ سندھ کے دیگر اضلاع میں ضلعی پولیس کے شانہ بشانہ 1090 پولیس اہلکار اپنے فرائض منصبی ادا یگی میں مصروف ہیں انہوں نے مزید بتایا کہ مذکورہ تعیناتیوں کے علاوہ مختلف اہم اور حساس مقامات پر بھی الیس آر پی کے 571 اہلکاروں کی ڈیپلٹمنٹ کی گئی ہے۔

اس موقع پر ڈی آئی جی الیس آر پی نے پولیسنگ کے جملہ امور کو مزید بہتر بنانے کے حوالے سے الیس آر پی کے دفاتر عمارتوں، گاڑیوں وغیرہ کے لیے درکار مرمت / بحالی جیسے اقدامات کا تفصیلی احاطہ کرتے ہوئے مزید آرمز اینڈ ایمیونیشن اور گاڑیوں کی ضرورت پر مشتمل سفارشات بھی پیش کی۔

آئی جی سندھ غلام حیدر جمالی نے الیس آر پی ہیڈ کوارٹرز کے دفاتر / عمارت اور بیس II کا تفصیلی معائنہ کیا اور ضروری ہدایات دی۔ انہوں نے الیس آر پی کی تنخواہوں میں اضافے کے حوالے سے ڈی آئی جی الیس آر پی کی سفارشات سے اصولی طور پر اتفاق کیا اور الیس الیس یو کے اہلکاروں کے مساوی الیس آر پی کے اہلکاروں کی تنخواہیں کرنے کے حوالے سے منطقی اور عملی سفارشات ترتیب دینے کی ہدایات دیں۔

اس موقع پر آئی جی سندھ نے الیس آر پی بیس II میں پودا لگایا جبکہ ڈی آئی جی الیس آر پی نے انہیں یادگار پیش کی